


சிவபூசாவிதி.



ச. குமாரசுவாமிக்குருக்கள்.

உ-
சிவமயம்.

சிவபூசாவிதி.



அச்சுவேலி

சரஸ்வதிவித்தியாசாலை மனேசர்

சிவபூர். ச. குமாரசுவாமிக்குருக்கள்

அவர்களால் பரிசோதித்து,

ஹை குருக்கள வர்களின் புத்திரர்
சிவபூர். வைத்தீசுவரக்குருக்களால்

பருத்தித்துறை

கலாநிதியந்திரசாலையில்

அச்சிட்டுப் பிரசுரிக்கப்பெற்றது.

இரண்டாம் பதிப்பு.

தூர்முகிஸ் ஆவணிமீ.

1956]

[விலை ரூ. 50.]

உபோற்காதம்.

ஆன்மாக்களுக்கு ஆணவமாகிய மூலமல காரணத் தினாலே கன்மானுசாரமாக உண்டாகும் பிறப்பு அண்டசம் சுவேதசம் உத்பிச்சம் சராயுசம் என நால்வகைப்படும். இவைகளின் விரிவு எண்பத்து நான்கு நூருயிரம் யோனி பேதமாகும். இவ்வாறுள்ள யோனிகளுள் மற்றை யோனிகள் எல்லாவற்றையும் போகத்தினாலும் பிராயுச்சித்தம் முதலியவற்றினாலும் நீக்கி, மனிதப்பிறப்பிலே வருதல் மிகுந்த அருமையாகும். இந்த அருமையாகிய மனிதப்பிறப்பைத் தந்தது பசுபதியாகிய சிவனை மனசினாலே நினைத்தற்கும் வாக்கினாலே துதித்தற்கும், கைகளினாலே பூசித்தற்கும் கால்களினாலே வலம்வருதற்கும், தலையினாலே வணங்குதற்கும், செவிகளினாலே அவரது புகழைக் கேட்பதற்கும், கண்களினாலே அவரது திருமேனியைத் தரிசித்தற்குமாம். மேலுலகத்துள்ள பிரமா, விட்டுணு முதலிய தேவர்களும் இப்பூமியிலே வந்து சிவபெருமானை அருச்சிப்பார்கள். ஆதலால், கிடைத்தற்கரிய இச்சரீரம் உள்ள பொழுதே சிவபூசை பண்ணிப் பரம புருஷார்த்தத்தை அடைதல்வேண்டும்.

“இப்படி எவன் பக்தியினோடு சிவனைப் பூசிக்கிறானோ அவனுக்கு ஆதித்தியாதயத்தினால் இருள் நீங்குதல்போலப் பாபம் உண்டாவதில்லை; அவனுக்கு உற்பாதங்களும் கிரக பீடைகளும் அழிகின்றன; எல்லா வியாதிகளும் நீங்கப் பெற்றவனாகின்றான்; சிவசாயுச்சியத்தை அடைகிறான்” என்று சிவபூசையின் பயன் சொல்லப்பட்டிருக்கிறது.

“வண்ணெருந் தண்டுழாய் மாயோ னிறுமாப்பும்
புண்டரிகப் போதுறையும் புத்தே னிறுமாப்பு
மண்டர்தொழ வாழுந் னிறுமாப்பு மாலால
முண்டவனைப் பூசித்த பேறென் றுணர்ந்திலையால்”

என்று திருவிளையாடற் புராணம் கூறும். இப்பொருள் பாரதத்துள்ள துரோண பருவத்தில் “பிரமாவினுடைய சிருட்டிகர்த்திருத்துவமும், விட்டுணுதானவர்களைத் தண்டித்தலும், இந்திரனுடைய சுவர்க்காதிபத்தியமும் சிவபூசையின் பலன்” என்று வருகின்றது.

“தேவர்கள் செல்வத்தை அடையுமாறு உமது விசித்திரரூபமாய் மகாலிங்கமூர்த்தியை அபிஷேகாதி பூசை செய்தார்” என இருக்குவேதம் இவ்வுண்மையை நன்கு விளக்குகின்றது. ஆளுடைய பிள்ளையாரும்.

“பூத்தோர்ந்தாயன கொண்டு நிற்பொன்னடி.

யேத்தாதாரில்லை யெண்ணுங்கால்”

என்று திருவாய் மலர்ந்தருளினார்.

இத்துணைப் பெருமைவாய்ந்த சிவபூசை செய்யும் முறைகளை அகோரசிவாசாரியர் பத்ததியின் சாரமாகப் பலர்க்கும் உபயோகமாகும் பொருட்டுத் தமிழில் சிவபூசாவிதி என்னும் பெயருடன் எழுதி உதவியவர் இன்னொரெனத் தெரியவில்லை. சிதம்பரம் ஸ்ரீஉலகமூர்த்தி தசிகர்மடத்தில் பழைய கையெழுத்துப் பிரதியொன்று கிடைத்தது. அதனையும் வேறுபழைய பிரதிகளையும் கொண்டு இவ்விதி சிறிசில திருத்தங்களுடன் அச்சிடப்பட்டுள்ளது. பிரதியுதவிய ஷைமடத்துத் தலைவராகிய வித்துவான் ந. சிவப்பிரகாசகுருக்களுக்கு நன்றியை என்றும் பாராட்டி வருகின்றேன். இதன் முதற் பதிப்பாளர் திருமயிலை சே. வெ. ஜம்புலிங்கம்பிள்ளை அவர்களாவர். அவர்கள் செய்துவரும் சைவத்தொண்டு எவராலும் விரும்பத்தக்கது.

பஞ்சகத்தி செய்துநினைப் பாவித்துப் பூசைசெய்தால் விஞ்சியஞானம் விளங்கும் பராபரமே.

இங்ஙனம்,

ச. குமாரசுவாமிக் குருக்கள்.

அச்சுவேலி.

கணபதி துணை.

சிவபூசாவிதி.

(க) தூரியபூசை.

அஸ்திர பஞ்சர மத்யஸ்தனாய், பிருதுவியாதி முப்பத் தொரு தத்துவங்களையும் மனசாலே கடந்ததாகப் பாவித்து, சுத்த வித்தியா மயமான பூஜாஸ்தானத்தை அடைந்து, பூசோபகரணங்களைச் சேகரித்து, கிழக்கு முகமாகவிருந்து தூரியபூசை பண்ணுக.

க. சகளீகரணம்.

‘ஓம் ர: அஸ்திராயபட்’ என்று வலக்கையினால் இடக்கையையும் இடக்கையினால் வலக்கையையும் உள்ளும் புறமும் துடைத்து, ஓம் ஹ்ரு ஹ்ரீ ஸ: சிவசூர்யாய வெளஷட்’ என்று சேர்த்து, அங்குஷ்டங்களில் தர்ச்சனிகளால் ஓம் அம் இருதயாயநம:’ என்றும், கலிட்டிகை அநாமிகை மத்திமைகளில் அங்குட்டங்களால் ‘ஓம் அம் அர்க்காய சிரசேநம:’ ‘ஓம் அம் பூர்ப்புவ:ஸ்வரோ சுவாலினீ சிகாயை நம:’, ‘ஓம் அம் ஹ்ரும் கவசாயநம:’ என்றும் நியசித்து, உள்ளங்கைகளில் மத்திமை தர்ச்சனிகளால், ‘ஓம் பம் பாநு நேத்திராப்யாநம:’ என்றும், தர்ச்சனிகளில் அங்குஷ்டங்களால் ‘ஓம் ர: அஸ்திராயபட்’ என்றும் நியசித்து, ‘கவசாயநம:’ என்று அவகுண்டனஞ் செய்து, ‘ஓம் சிவசூர்யாய வெளஷட்’ என்று கைகளைக் கூட்டிக் குவித்து நியசிக்க.

வலக்கை அநாமிகை அங்குட்டங்களினால் இருதயத்தில் இருதயமந்திரத்தையும், சிரசிற் சிரோமந்திரத்தையும், சிகையிற் சிகாமந்திரத்தையும், தர்ச்சனிகளாற் கண்டத்தைச் சுற்றித் தனமத்தியாந்தமாகக் கவச மந்திரத்தையும் நியசிக்க. மத்திமை தர்ச்சனிகளினால், நேத்திரங்களில் நேத்திர மந்திரத்தை நியசிக்க. அஸ்த தலங்களில் அநாமிகைகளினால் அஸ்திரத்தை நியசிக்க. அஸ்திரத்தால் தாளத்திரயமும், சோடிகா முத்திரையினால் பத்துத்திக்குகளிலும் அஸ்திரமந்திர முச்சரித்து, திக்கு பந்தனமும், கவசத்தால் அவகுண்டனமுஞ்செய்து, சரீரம் முழுவதிலும் சூர்யமூலத்தினால் மகாமுத்திரை தரிசிப்பித்துத் தன்னைச் சூரியமூலப்பாவித்துக்கொள்க.

உ. தரிசனார்க்கியம்.

தாமிர பாத்திரத்தில் செந்நிறப் புஷ்பமூதலிய திரவியங்களுடன், ஜலத்தை நிறைத்து, எழுந்து பூமியில் முழந்தாள்களை ஊன்றிக்கொண்டு, இரண்டு கைகளாலும் எடுத்து, சிரசளவும் கொண்டுபோய் 'ஓம் ஹ்ரம் ஹ்ரீம் ஸ: சிவ சூர்யாயநம:' என்று தர்சனார்க்கியங் கொடுத்து, சூரியமூலத்தை இயன்றவரை ஜபிக்க.

ங. அர்க்கியம்.

'ஓம் அர்க்காஸ்திராயபட்' என்று அர்க்கிய பாத்திரத்தைச் சலத்தால் அலம்பிச் சலகிறைந்த அபிஷேக கலசத்தை இரண்டு கைகளினாலும் புருவ நடுவரையும் உயர்த்திக் கொண்டுபோய், அங்கேயுள்ள செந்நிறமுடைய அமிர்தத்தை எடுத்ததாகப் பாவித்து, அதை இறக்கிக் கொண்டு வந்து, 'ஓம் கம் கஷோல்காய சூர்யமூர்த்தயே நம:' என்று அர்க்கிய பாத்திரத்திலே பூரித்து, அதிலே செந்நிறப்புஷ்பம் அட்சதை முதலியவற்றை இட்டு,

ஓம் சிவ சூர்யாசனாய நம:

॥ சிவ சூர்யமூர்த்தயே நம:

॥ சிவ சூர்யாய நம:

॥ அம் இருதயாய நம:

॥ அம் அர்க்காய சிரசே நம:

॥ பூர்ப்புவ சுவரோம் சுவாலினீ சிகாயை நம:

॥ ஹ்றாம் கவசாய நம:

॥ பம் பாது நேத்திராப்யாம் நம:

॥ ர: அஸ்திராய நம:

ஈன்று பூசித்து, அந்த மந்திரங்களாலேயே அபிமந்திரித்து ஓம் அர்க்காஸ்திராய பட்' என்று ரட்சையும், 'ஓம் கவசாய நம:' என்று அவகுண்டனமுஞ்செய்து, 'ஓம் சிவசூர்யாய வெளஷட்' என்று தேநுமுத்திரையுங் கொடுக்க. அந்த அர்க்கிய சலத்தினாலே தன்னையும், திரவியங்களையும், பூசைத் தானத்தையும், 'ஓம் அர்க்காஸ்திராய பட்' என்று புரோட்சித்து, விக்கினங்களைப்போக்கி, வேதிகையிலிடப் பட்ட அஷ்டதன பத்மத்தாதல், தாமிராதிலோகங்களினுற் செய்யப்பட்ட பத்மத்தாதல் சூரியனைப் பூசிக்க.

ச. துவாரபூசை.

மேற்குத்துவாரத்தின் தென்பாகத்தில் 'ஓம் தண்டினே நம:' என்றும், வடபாகத்தில் 'ஓம் பிங்கலாயநம:' என்றும், ஈசானத்தில் 'ஓம் கணபதயேநம:' என்றும், அக்கினிமூலையில் 'ஓம் குருப்யோநம:' என்றும் பூசிக்க.

பத்மத்தின் நடுவில் 'ஓம் அம் பிரபுதாசனாயநம:' என்று சுவேத பீடத்தை அர்ச்சிக்க; அக்கினி முதலிய நான்கு கோணங்களிலும்,

ஓம் அம் விமலாய நம:

॥ சாராய நம:

ஓம் அம் ஆரத்தியாய நம:

ஓம் அம் பாமசகாய நம:

என்னும் நாலு சிங்கங்களையும் பூசிக்க. அவற்றிற்கு மேல் 'ஓம் அம் பத்மாயநம:' என்று கர்ணிகையோடு கூடியதாகப் பூசிக்க. பத்மத்தின் அட்டதளங்களில் கிழக்கு ஆதியாக,

ஓம் ராம் தீப்தாயை நம:

,, ரீம் சூட்சுமாயை நம:

,, ரூம் ருசாயை நம:

,, ரூம் பத்திராயை நம:

,, ரோம் விபூச்சயை நம:

,, ரைம் விமலாயை நம:

,, ரோம் அமோகாயை நம:

,, ரௌம் வித்யுதாயை நம:

என்றும் கர்ணிகையின் ஈசானத்தில், "ஓம் ர: சர்வதேவமுக்யைநம:" என்றும் அர்ச்சித்து, *விற்புரமுத்திரை கொடுக்க. கர்ணிகையின் நடுவில் 'ஓம் அம் அர்க்காசனாயநம:' என்று பத்மத்தின்நடுவே பூசித்து, புஷ்பங்களால் அஞ்சலிநிறைத்து, சூரியமூர்த்தியைத் தியானித்து, 'ஓம் கஷோல்காய சூர்யமூர்த்தியேநம:' என்று ஆசனத்தின்மேல் மூர்த்தியைநியசித்து, 'ஓம் பம்பாநுநேத்திராப்யாம் நம:' என்றுநேத்திரம்கொடுத்து, புஷ்பங்களால் அஞ்சலியைநிறைத்து, லலாடத்தில் விளங்குகின்ற அருணவிந்து அஞ்சலிக்குள் வந்ததாகத் தியானித்து, ஓம் ஹ்ரும் ஹ்ரீம் ஸ: சிவசூர்யாயநம:' என்று சூர்யமூர்த்தி வியாபகமாக ஆவாகனமுத்திரையினால் மூர்த்தியின் இருதயத்திலே சூரியமூலத்தால் ஆவாகனம்பண்ணி, ஸ்தாபனம், சந்திதானம், சந்திரோதனம் செய்து, விற்பமுத்திரைகொடுத்து, இருதயாதி மந்திரங்களை இருதயாதி அங்கங்களில்நியசிக்க. மூலத்தால்ஏகத்துவம்செய்து, இரட்சை அவகுண்டனம் பண்ணி, மூலத்தால் தேநுமுத்திரை மகா

* கருதினைப் பெருவிரல் கனிட்டையே முதன்
விரனுதி தொடுவது விற்புர முத்திரை.

முத்திரை கொடுக்க. நம, சுவதா, சுவாகா என்பவற்றை இறுதியாயுள்ள மூலத்தால் பாத்தியாசமனார்க்கியங்களைக் கொடுக்க. வெளஷ்டந்த மூலத்தால் புஷ்பம் அநுகு அட்சதை சாத்துக.

‘ஓம் கஷோல்காய ஸ்வாஹா’ என்று தூப தீபங் கொடுத்துக் கைகழுவி, ‘ஓம் கஷோல்காயஸ்வதா’ என்று ஆசமனம் மூன்றுதரமும், ‘ஓம் கஷோல்காயஸ்வாஹா’ என்று அர்க்கியம் ஒருதரமுங்கொடுக்க. அவ்வவ் அங்கங்களில் லயாங்க பூசையைச் செய்க. போகாங்கபூசைசெய்வதற்குப் பிரார்த்தனைபண்ணி, அக்கினி ஈசானம் நிருதி வாயு என்னுந்தளங்களில் இருதயாதி அங்கங்களைப் பூசிக்க. முந்தளத்தில் நேத்திரத்தையும், நான்கு தளங்களிலும் கிழக்கு முதல் அத்திரத்தையும் பூசிக்க. கிழக்கு முதலிய தளங்களில் ‘ஓம் சம் சோமாய நம:’, ‘ஓம் பும் புதாயநம:’, ‘ஓம் ப்நும் பிரகஸ்பதயே நம:’, ‘ஓம் பம் பார்க்கவாய நம:’ என்றும், அக்கினி முதலிய தளங்களில் ‘ஓம் அம் அங்காரகாய நம:’, ‘ஓம் சம் சனைச்சராய நம:’, ‘ஓம் ரம் ராஹவே நம.’ ‘ஓம் கம் கேதவே நம:’ என்றும் பூசித்து, நமஸ்காரமுத்திரை கொடுக்க.

சூரியனுக்கு வலப்பாகத்தில் ‘ஓம் உஷாதேவ்யை நம:’ என்றும், இடப்பாகத்தில் ‘ஓம் பிரத்துஷா தேவ்யை நம:’ என்றும் பூசிக்க.

‘ஓம் அர்க்காஸ்திராயபட்’ என்று நைவேத்தியத்தை அர்க்கிய ஜலத்தினாலே புரோட்சித்து, ‘ஓம் கஷோல்காய ஸ்வாஹா’ என்று புஷ்பத்தோடு கூடிய மிருக முத்திரையினாலே நிவேதித்து, அம்மந்திரத்தினாலேயே பானியங் கொடுத்து, ஆசமனம் அர்க்கியம் தூபதீபம் முன்போலக் கொடுக்க.

‘ஓம் ஹ்ரும் ஹ்ரீம் ஸ: சிவசூரியாய நம:’ என்று பத்துத் தரம் செபித்து, அதற்குத் திக்பந்தனமும் அவகுண்டனமுஞ் செய்து, அதை வலக்கையில் ஏற்றுக்கொண்டு, அர்க்கியம் ஜலம் கூட்டி, ‘ஓம் சிவசூரியாய ஸ்வாஹா’ என்று உற்

பவ முத்திரையினாலே ஐபத்தைச் சூரியனுடைய வலக்கையிலே நிவேதித்துக் கும்பிட்டுக் கொள்க.

பராங்குமார்க்கியங் கொடுத்து, 'அஸ்திராய ஹும் பட்' என்று நாராச முத்திரையினால் அங்காதி மந்திரங்களை எழுப்பி, சூரியனிடத்தில் யோசித்து, சுவாகதார்க்கியங் கொடுத்து, இருதய கமலமத்தியில் இருக்கும் சூரியனிடத்தில் யோசித்துக்கொள்க.

ரு. சண்டபூசை.

நசானதிக்கில் தேஜஸ் சண்டரை ஆசனதிகளால் பூசித்து, சூரியநின்மாலியங்களைச் சமர்ப்பித்து விசர்ச்சனம் செய்க.

பின்பு ஆசமித்து விபூதி தாரணம் செய்க. சிவபூசை செய்ததன்மேல், இச்சண்டேசுர பூசைசெய்து விசர்ச்சனம் செய்தலுமாம்.

(உ) சிவபூசை.

க. சகளீகரணம்.

பின்பு, வடக்குமுகமாயிருந்து கராங்கநியாசத்தைச் செய்க. 'ஓம்ஹ: அஸ்திராயபட்' என்று வலக்கையால் இடக்கையையும், இடக்கையால் வலக்கையையும், உள்ளும் புறமும் சேரதித்து, 'ஓம் ஹளம் சக்தயே வெளஷட்' என்று இரு கரங்களை யுஞ் சேர்த்து, உள்ளங்கைகளிலே பெருவிரல்களினாலே 'ஓம் ஹாம் சிவாசனாய நம:' 'ஓம் ஹாம் ஹம் ஹாம் சிவமூர்த்தயே நம:' என்று நியாசம்பண்ணி, 'ஓம் ஹோம் நசானமூர்த்தாய நம:' என்று பெருவிரல்களிலே சுட்டுவிரல்களினாலும்; தர்ச்சனி முதல் கனிட்டைவிரல் அந்தமாகப் பெருவிரல்களினாலே, 'ஓம் ஹே' தத்புருஷ வக்திராய நம:' 'ஓம் ஹும் அகோரஹ்ருதயாய நம:', 'ஓம் ஹிம் வாமதேவ குஹயாய நம:' 'ஓம் ஹம் சத்யோஜாதமூர்த்தயே நம:' என்று நிய

சித்து. உள்ளங்கைகளிலே பெருவிரல்களினாலே, 'ஓம் ஹாம் ஹம்' வித்தியாதேகாய நம: என்று நியசித்து, பின்பு நடு விரல்முன்றினாலே 'ஓம் ஹம் நேத்திரேப்பியோநம:' என்று நியசித்து, கைகளின் நடுவிரல் பெருவிரல்களினாலே மூல மந்திரத்தை ஆவாகனம் பண்ணி, கனிட்டை முதலான விரல்களிலே 'ஓம் ஹாம் இருதயாயநம:', 'ஓம் ஹீம் சிரசேநம:' 'ஓம் ஹம் சிகாயை நம:', 'ஓம் ஹேம் கவசாய நம:' 'ஓம் ஹம் அஸ்திராய நம:' என்று நியசித்து, கவசத்தால் அவ குண்டனம் பண்ணி, இரண்டு கைகளையும் கூட்டி, வெளஷ்டந்த மூலத்தால் பரமீகரணம் பண்ணுக.

மார்பிலே ஆசனமூர்த்தி மந்திரங்களை வலக்கைப் பெருவிரலோடு கூடிய மோதிர விரல்களால் நியசித்து, ஈசான மந்திரத்தைப் பொத்திய வலக்கைப் பெருவிரலால் உச்சியிலே நியசித்து, முகம் மார்பு கொப்பூழ் முழந்தாள் என்னுந் தானங்களிலே தத்புருஷம், அகோரம், வாமதேவம், சத்தியோசாதம் என்னும் மந்திரங்களைப் பெருவிரலோடு கூடின சுட்டுவிரல் முதலாக முறையானே பதித்து, இருதயத்தில் வித்தியாதேக மந்திரத்தைப் பெருவிரல் மோதிர விரல்களினாலும், நேத்திர மந்திரத்தைக் கண்களிலே நடுவிரல் முன்றினாலும் நியசித்து, மூலமந்திரத்தை இருதயத்தில் ஆவாகனஞ்செய்து, இருதயம் சிரசு சிகை என்னுந் தானங்களிலே இருதயம் சிரசு சிகை என்னும் மந்திரங்களைப் பெருவிரலோடுகூடிய சிறுவிரல் அணிவிரல் நடுவிரல்களினால் நியசித்து, கவச மந்திரத்தினால் தர்ச்சனிகளினாலே தனமத்தியாந்தமாகக் கழுத்தைச்சுற்றி, பெருவிரலோடு கூடிய அணிவிரல்களினால் உள்ளங்கைகளில் அஸ்திரமந்திரத்தை நியசித்து, அஸ்திர மந்திரத்தால் தாளத் திரயத்தையும், திக்குபந்தனத்தையும் செய்து கவசத்தால் அவகுண்டனம் பண்ணி வெளஷ்டந்த மூலத்தால் மகாமுத்திரை காண்பிக்க,

உ. சாமானியார்க்கியம்.

‘ஓம் ஹ: அஸ்திராய நம:’ என்று சாமானியார்க்கியப் பாத்திரத்தைச் சலத்தினால் அலம்பி, சல நிறைந்த அபிஷேக கலசத்தை இரண்டு கைகளினாலும் புருவ நடுவரையும் உயர்த்திக்கொண்டுபோய், அந்தச் சலத்தை அந்தப் புருவ நடுவினின்றும் எடுக்கப்பட்ட அமிர்தமாகப் பாவித்து, அதை இறக்கிக்கொண்டுவந்து, ‘ஓம் ஹாம் இரு தயாய வெளஷ்ட்’ என்று அந்த அருக்கியபாத்திரத்திலேபூரித்து, அதிலே சந்தனமும் புஷ்பமும் அறுகும் அக்ஷதையுமிட்டு, ‘ஓம் நம:’ என்று பிரணவமந்திரத்தினாலே ஏழுதரம்பூசித்து அதனால் ஏழுதரம் அபிமந்திரித்து, ‘ஓம் ஹ: அஸ்திராய பட்’ என்று இரட்சையும், ‘ஓம் ஹம் கவசாய வெளஷ்ட்’ என்று அவசுண்டனமும் செய்து, ‘ஓம் ஹாம் சிவாய வெளஷ்ட்’ என்று தேனுமுத்திரை கொடுத்து, ‘ஓம் ஹ: அஸ்திராய பட்’ என்று மேற்குத்துவாரத்தைப் புரோகித்க.

ங. துவாரபூசை

மேற்குத் துவாரத்தின் மேற்படியிலே

‘ஓம் ஹாம் கணபதயேநம:’ என்று தென்பக்கத்திலும், [ஓம் ‘ஓம் ஹாம் ஸரஸ்வத்யேநம:’ என்று அதற்குவடக்கத்தி ‘ஓம் ஹாம் மஹாலட்சுமியேநம:’ என்று கணபதிக்கும் சர

[ஸ்வதிக்கும் நடுவிலும், ‘ஓம் ஹாம் நந்தினேநம:’ என்று கணபதிக்குத் தெற்கிலும், ‘ஓம் ஹாம் கங்காயேநம:’ என்று கணபதிக்கும் நந்திக்கும்

[நடுவிலும், ‘ஓம் ஹாம் மகாகாளாயநம:’ என்று சரஸ்வதிக்குவடக்கிலும்,

‘ஓம் ஹாம் யமுனையேநம:’ என்று சரஸ்வதிக்கும் மகாகாளருக்கும் நடுவிலும்பூசித்து, ஷேமந்திரங்களால் சுவாகதார்க்கியம் கொடுத்துக் கும்பிட்டுத் தாங்கள் பூசாஸ்தானத்தைக் காத்துக்கொண்டிருத்தல் வேண்டுமென்று விண்ணப்பஞ்செய்துகொள்க.

ச. விக்கிஞ்சாடனம்.

‘ஓம் ஹாம் ஹேளம் சிவாயநம:’ என்று பெருவிரலோடு கூடிய அணிவிரலினாலே வலக்கண்ணையும் இடக்கண்ணையும் நியசித்து, அபபடியே நியசிக்கப்பட்ட திவ்வியநேத் திரங்களினாலே மேலேபார்த்துச் சுவர்க்கத்திலுள்ள இடையூறுகளையும், ‘ஓம் ஹ: அஸ்திராயபட்’ என்று இரண்டு கைகளையும் மாற்றி *நாராசமுத்திரையினாலே புஷ்பத்தைத் தெறித்து மத்தியிலுள்ள இடையூறுகளையும், ஓம் சிலீம்பகும் ஹும்பட் பாசுபதாஸ்திராய நம:’ என்று வலக்காற் புறவடியினாலே மூன்றுதாம் தட்டி அந்தப் பூமியிலுள்ள இடையூறுகளையும் நீக்குக.

ரு. சிவதாமப்பிரவேசாதி.

திருக்கோயிலுள்ளே வாமபாகத்தால் வலக்கால் மூன்றாகப்புகுந்து, ‘ஓம் ஹ: அஸ்திரதுவாரபாலாயநம:’ என்று உள்ளே கீழ் வாயிற் படியிலே புகித்து, சுவாகாந்தமாக அருக்கியங்கொடுக்க. பிரதக்ஷிணக் கிரமமாகப் போய், ‘ஓம் ஹாம் வாஸ்துவதிபதயே பிரஹ்மணேநம:’ என்று தென் மேற்கிலே புகித்து, சுவாகாந்தமாக அருக்கியங் கொடுக்க.

கூ. பூசோபகரணங்களை அமைத்தல்

திருமஞ்சன பாத்திரத்தை ரிர்ட்சணதி சுத்திசெய்து வடிகட்டும் வஸ்திரத்தை அஸ்திரத்தாற் சுத்திசெய்து பாத்திரத்தைமூடி, இருதயத்தால் வடித்தெடுத்தீரையும் புஷ்பமுதலிய பூசோப கரணங்களையும் பக்கத்திலே வைத்துக்கொள்க.

* இருகை முட்டியி னிமிர்த்திட்ட தர்ச்சனிகளிற் செருகிய பெருவிரல் தெறிக்கின ராசம்,

எ. பூதசுத்தி

‘ஓம் ஹ: அஸ்திராயபட்’ என்று திக்கு பந்தனமும், ‘ஓம் ஹெம் கவசாய வெளஷட்’ என்று அவகுண்டனமுஞ் செய்து பூசாஸ்தானத்தைக் காவல்செய்து, கரகியாசம் செய்துகொண்டு சுழுமுனாத்தியானஞ்செய்க.

அ. சுழுமுனாத்தியானம்.

காற்பெருவிரல்கள் இரண்டிலுந் தொடங்கி, மூலாதாரம்வரையும் இரண்டுருவமுடையதாகி, அந்த மூலாதாரத்தினின்றும் உச்சியினிடத்ததாகிய பிரமரந்திரம் வரையும் ஒரேயுருவமுடையதாகி உட்டுளையுடையதாயிருக்கும் சுழுமுனை நாடி மின்கொடிபோலப் பிரகாசிப்பதாகவும், இடப்பக்க நாடியாகிய இடையும், வலப்பக்க நாடியாகிய பிங்கலையும் இருதயம் கண்டம் தாலு புருவநடு பிரமரந்திரம் என னும் ஐந்திடங்களிலும் அந்தச் சுழுமுனை நாடியோடு பின்னினைவைகளாகவும், அவ்வைந்திடங்களிலும் கீழ்நோக்கிய ஐந்து தாமரையரும்புகள் உள்ளவைகளாகவுந் தியானித்து, அந்தச் சுழுமுனை நாடியின் உள்ளும் புறமும் அமுததாரையைப் பொழிகின்ற குண்டலினி சத்தியைப் பாவனைபண்ணி, அந்தச் சத்தியின்நடுவே, சிகாமந்திரத்தின் பீஜமாகிய ஹ்ரும் என்பது தீபம்போலப் பிரகாசிப்பதாகச் சிந்தித்து, வாயுவை இடமூக்கினாலே உள்ளே வாங்கி நிறுத்தி, அந்த ஹ்ருங்கார மந்திரத்தாலே மனசை நிறுத்தி, முன்னிறுத்திய வாயுவை மேலே துவாதசாந்தம்வரையும் ஏற்றி, ‘ஹ்ரும் பட்’ என்று இடைவிடாது ஐந்துதரம் அடுக்கி உச்சரித்துச் * சோடிகை முத்திரையினாலே கீழ்நோக்கிய தாமரையரும்புகள் ஐந்தும் மேனோக்கி அலரும்படிசெய்து, அவ்வாயுவைத் திருப்பி வலமூக்கினாலே புறஞ்செல்ல விடுக.

* பிடித்தகைத் தர்ச்சனி பெருவிரலின்னடத் தடித்திடத் தெறிப்பது சோடிகா முத்திரை.

க. ஆத்மயோசனை.

திரும்ப வாயுவை இடமூக்கினாலே உள்ளே வாங்கி நிறுத்தி இருதயகமலத்தில் நகைத்திரம்போலப் பிரகாசிக்கின்ற ஹம் என்னும் ஆத்துமபீஜத்தாலாகிய உருவத்தையுடைய அறிவு மயமாகிய ஆன்மாவைத் தியானித்து, முன்னிறுத்தியவாயுவை மேலேயேற்றி, அவ்வான்மாவைச் *சங்கார முத்திரையினாலே இருதயத்தினின்றும் எடுத்து இதயகமலத்தில் பிரமத்தியாகமும்; கண்ட கமலத்தில் விஷ்ணுத்தியாகமும், தாலு கமலத்தில் மகேசுரத்தியாகமும், பிரமநாதிரத்தில் சதாசிவத்தியாகமும் செய்து இப்படிச் சாரணேசுர தியாககிரமத்தால் பிராணவாயுவை மேலேற்றித் தலோடு 'ஓம் ஹம் ஆத்மநே நம:' என்று ஆத்ம மந்திரங்கொண்டு துவாத சாந்தத்திலிருக்கும் சிவனிடத்தில் யோசிக்க.

கௌ. குக்குமதேக சுத்தி.

சத்தமும் பரிசும் பிரமாவினிடத்திலும், ரசம் விஷ்ணுவினிடத்திலும், ரூபமும் கந்தமும் உருத்திரனிடத்திலும், புத்தியும் அகங்காரமும் மகேசுரனிடத்திலும், மனமும் விந்துவும் சதாசிவனிடத்திலும் ஒடுங்கின தாகப் பாவிக்க.

கக. தூலதேக சுத்தி.

தன் சரீரத்தைப் பொன்னிறமுடைய பிருதிவி மயமாகப் பாவித்து, வாயுவை இடமூக்கினாலே உள்ளே வாங்கி நிறுத்தி, 'ஓம் ஹ்லாம் ஹ்லாம் ஹ்லாம் ஹ்லாம் ஹ்லாம்' நிவிர்த்தி கலாயை 'ஹ: ஹும்பட்' என்று துவாதசாந்தம் வரையும் ஐந்துதரம் மேலேற்றி வலமூக்கினாலே கழித்துக் கந்தரச ரூப பரிசு சத்தம் என்னும் பிருதிவிக்குணம் ஐந்தையும் போக்கி, அப் பிருதிவி வாயு மயமான தாகப் பாவிக்க.

* அங்குலி நான்கு மங்குட்டத்தடி.
தங்குற வளைப்பது சங்கார முத்திரை.

பின்பு, சரீரத்தை வெண்நிறமுடைய அப்புமயமாகப் பாவித்து, 'ஓம் ஹ்வீம் ஹ்வீம் ஹ்வீம் ஹ்வீம் பிரதிஷ்டா கலாயை ஹ: ஹும்பட்' என்று முன்போல நான்கு தரம் மேலேற்றலினாலே ரச ரூப பரிச சத்தம் என்னும் அப்புக் குண நான்கையும் போக்கி, அவ்வப்பு அக்கினி மயமான தாகப் பாவிக்க.

பின்பு, சரீரத்தைச் செந்நிறமுடைய தேயுமயமாகப் பாவித்து, 'ஓம் ஹ்றூம் ஹ்றூம் ஹ்றூம் ஹ்றூம் வித்தியாகலாயை ஹ: ஹும்பட்' என்று முன்போல மூன்றுதரம் மேலேற்ற லினாலே ரூப பரிச சத்தமென்னும் தேயுகுண மூன்றையும் போக்கி, அத்தேயு சலமயமான தாகப் பாவிக்க.

பின்பு, சரீரத்தைக் கருநிறமுடைய வாயு மயமாய்ப் பாவித்து, 'ஓம் ஹ்யைம் ஹ்யைம் சாந்தி கலாயை ஹ: ஹும்பட்' என்று முன்போல இரண்டுதரம் மேலேற்ற லினாலே பரிச சத்தமென்னும் வாயு குணம் இரண்டையும் போக்கி, அவ்வாயுவைப் பிருதிவி மயமான தாகப் பாவிக்க.

பின்பு, சரீரத்தைத் தெளிந்த பளிங்கு நிறமுடைய ஆகாச மயமாகப் பாவித்து, 'ஓம் ஹேனம் சாந்தியதித கலாயை ஹ: ஹும்பட்' என்று முன்போல ஒரு தரம் மேலேற்றலினாலே சத்தமென்னும் ஆகாச குணத்தைப் போக்கி, அவ்வாகாசத்தைப் பரமாகாசமாகிய விந்துமய மான தாகப் பாவிக்க.

க2 சரீரதூகனம்.

பின்பு, 'ஹ: அஸ்திராய ஹும்பட்' என்று வலக்காற் பெருவிரலினின்றும் கலாக்கினியை எழுப்பி, அது பிரா ரத்த சரீரத்தைச் சார்ந்த குற்றங்கள் எல்லாவற்றையும் எரித்ததாகப் பாவிக்க.

கங். அமிர்தாப் பிலாவனம்

பின்பு, 'ஓ ஹம் சிவாய வெளஷ்ட்' என்று உச்சரித்து, துவாதசாந்தத்திலிருக்கிற பரவிந்துவினின்றுத் தோன்றிப் அமுததாரைகளினாலே சரீரத்தின் உள்ளும் புறமும் நனைந்ததாகப் பாவிக்க.

கசு. ஆத்தும்ஸ்தாபனம்.

இருதயத்திலே நாளம் பத்திரம் காணிகைகள் பவைகளோடு கூடிய தாமரைப்பூவை அகாசமுதலான மூன்று மாத்திரைகளோடு கூடிய பிரணவத்தால் உண்டாகிய சுத்த வித்யாமயமான பீடமாக நியசித்து அதனது காணிகையிலே அறிவு தொழில் வடிவாகிய குக்கும சரீரத்தை நாற்கலைப் பிரணவத்தினால் வந்ததாகப் பாவித்து, அந்தச் குக்குமசரீரத்திலே துவாதசாந்தத்தினின்றும் சிவமயமாகிய ஆன்மாவைப் பஞ்சகலைப் பிரணவத்தோடு கூட 'ஓ ஹம் ஆத்மநே நம:' என்று பூசுதத்தினால் சிருட்டிக்கிரமமாக எடுத்துக்கொண்டு வந்து, ஒளிவடிவானதாகத் தாபித்து, 'ஓ சக்தர்ய வெளஷ்ட்' என்று உச்சரித்து, அதனால் கலக் குண்ட சத்தியினின்றும் பெருகும் அமுத வெள்ளத்திலே அபிஷேகம் பண்ணுக. இதுவரையும் பூசுதத்தி.

கரு. அந்தரியாகம்.

அதற்குப்பின் முன்போல அங்கநியாசம் செய்து, இருதயம் நாபி புருவநடு என்னும் தானங்களைப் பூஜை ஹோமம் சமாதி என்பவைகளுக்கு இடங்களாகச் சங்கற்பிக்க. நாபியிலுள்ள கிழங்கிவினுந்தோன்றி, எட்டங்குல நாளத்தையும் நாலங்குலப் பிரமாணமான புஷ்பத்தை உடையதுமான இருதய கமல சிவாசனத்தைச் சிந்திக்க. இங்ஙனமாகக் கற்பிக்கப்பட்ட பிருதிவியாதி நாதாந்த வடிவாயுள்ள ஆசனத்தின்மீது சோதிமயமாகிய இலங்கத்தைப் பாவித்து, சமஸ்த உபசாரங்களினாலும் சித்தத்தால் பூசித்து, நாபி

குண்டத்தில் தானே உற்பவித்ததாய அக்கினியில் ஞானாக்கினியை நியசித்து, சிவனைப் பூசித்து, பூரகத்தால் இழுக்கப்பட்டதாய், பிந்துஸ்தானத்தினின்றும் பெருகாநின்ற அமிர்தவடிவான நெய்யை இடை பிங்கலையாகிய சிருக்கு சிருவங்களால் அள்ளி மூலத்தால் ஆகுதியையுஞ் செய்து, உள்ளே பூஜிக்கப்பட்ட பகவானிடத்தில் ஒப்பித்து, பிந்துஸ்தானத்தில் சர்வ விஷய ஞான கிரியா சக்தியுத்தமாயும், விளங்காநின்ற தாரகையினது வடிவுடையதாயுமுள்ள நிஷ்கள சிவத்தைச் சிந்தித்துப் புறப்பூசை செய்கிறேனென்று பிரார்த்தித்து அனுஞ்ஞை பெற்றுக்கொள்க.

ககா. தானசுத்தி.

‘ஓம் ஹ: அஸ்திராய ஹும்பட்’ என்று தாளத்திரயஞ் செய்து, இடையூறுகளைப் போக்கி, ‘ஓம் ஹ: அஸ்திராய பட்’ என்று சோடிகாமுத்திரை கொண்டு பத்துத்திக்கிலும் திக்குபந்தனம் செய்தலினாலே சவாலிக்கின்ற அக்கினி நிறமாகிய மதிலையும், ‘ஓம் ஹெம் கவசாய வெளஷட்’ என்று மூன்றுதரம் சுட்டுவிரலைச் சுற்றுவதலினாலே மூன்றகழையும் பாவித்துக்கொண்டு, ‘ஓம் ஹாம் ஹௌம் சக்தயே நம.’ என்று தேனுமுத்திரையினாலே சிவசக்தி சமூகத்தை மேற்பாகத்தும் கீழ்ப்பாகத்தும் பாவித்துக்கொள்க.

கக. சிவார்க்கியம்.

‘ஓம் ஹ: அஸ்திராயபட்’ என்று விசேஷார்க்கிய பாத்திரத்தைச் சலத்தினாலலம்பி, சலம் நிறைந்த அபிஷேக கலசத்தை இரண்டு கைகளினாலும் புருவ நடுவரையும் உயர்த்திக்கொண்டுபோய், அந்தக் கலசத்தைப் புருவ நடுவினின்றும் எடுக்கப்பட்ட அமிர்தமாகப் பாவித்து, அதை இறக்கிக் கொண்டுவந்து, ‘ஓம் ஹாம் இருதயாயவெளஷட்’ என்று அவ்வர்க்கிய பாத்திரத்திலே பூரித்து, சந்தனம்,

புஷ்பம், அறுகு, அட்சதை * முதலியவைகளை இட்டு, சிவாசனம் சிவமூர்த்தி பஞ்சப்பிரமம் வித்தியாதேகம் நேத்திரம் மூலம் நேத்திரமொழிந்த அங்கபஞ்சகம்பின்பும் மூலம் என்னும் பதினாறு மந்திரத்தினாலும் பூசித்து, பஞ்சப்பிரம ஷடங்க மந்திரங்களால் அபிமந்திரித்து, 'ஓம் ஹ: அஸ்திராயபட்' என்று இரட்சையும், 'ஓம் ஹைம் கவசாய வெளஷட்' என்று அவகுண்டனமுஞ்செய்து, 'ஓம் ஹாம் சிவாய வெளஷட்' என்று தேனுமுத்திரை கொடுத்து, 'ஓம் ஹ: அஸ்திராயபட்' என்று அவ்வர்க்கிய சலத்தினாலே தனது தலையைப் புரோட்சித்துக்கொள்க.

கஅ. திரவியசுத்தி.

'ஓம் ஹ: அஸ்திராயபட்' என்று புஷ்ப முதலிய பூசாத் திரவியங்களைச் சிவார்க்கிய சலத்தினாலே புரோட்சித்து, 'ஓம் ஹைம் கவசாய வெளஷட்' என்று அப்பியுட்சணஞ் செய்து, 'ஓம் ஹாம் இருதயாயநம:' என்று அபிமந்திரித்து, 'ஓம் ஹைம் கவசாய வெளஷட்' என்று அவகுண்டனஞ் செய்து, 'ஓம் ஹாம் சிவாய வெளஷட்' என்று தேனுமுத்திரையினால் அமிர்தமயமாகச்செய்து, ஒருபுஷ்பத்தை சிவார்க்கிய சலத்தில் தோய்த்துத் திருமஞ்சன பாதத்திரத்திலிட்டு † தேனுமுத்திரை கொடுத்துவிடுக.

கக. ஆத்துமபூசை.

'ஓம் ஹாம் சிவாசனாய நம:' என்று ஒரு புஷ்பத்தைத் தனது ஆசனத்திலிட்டு, 'ஓம் ஹாம் ஹம் ஹாம் சிவமூர்த்தயே நம:' என்று தனது இருதயத்திலே புஷ்பமிட்டு, 'ஓம் ஹைம் நேத்திரேப்யோநம:' என்று நெற்றியிலே சந்தனத்திலகமிட்டு, 'ஓம் ஹாம் சிவாய நம:' என்று சிரசிலே புஷ்பம் இடுக.

* முதலிய என்றதனால் பால், தருப்பைநுனி, என்னு முதலியவைகளைக் கொள்க.

† இருகைகள் கூட்டி யிடையிடை சேர்த்திடுவிரல்களில் தர்ச்சனி விரல்மத் திமைகளை யார்த்திடக் கனிட்டை ஆராமிகை களிநாற் சேர்த்தறப் பிடிப்பது தேனுமுத் திரையே.

20. மந்திரசுத்தி.

மெளனம் பொருந்திய இருதய தானத்திலே சூழ்பிட்டுக்கொண்டு, பஞ்சப்பிரம சடங்க மந்திரங்களையும், சிவமூல மந்திரத்தையும் * ஹர்ஸ்வதிர்க்க புலுதக்கிரமமாய் ஓங்கா ராதி நமோந்தமாக உச்சரிக்க.

21. இலிங்கசுத்தி.

ஸநான வேதிகையில் ஒரு பரிவட்டத்தை விரித்து, † சடுத்தாசனம் பூசித்து, சுவாமியைப் பெட்டகக்கோயிலினின்றுமெடுத்து, ஸநானவேதிகையில்வைத்து சிவகாயத்திரியால் அர்ச்சித்து, சாமானியார்க்கியத்தை சத் தத்தியோ ஜாதாதியாக 'ஓம் ஹாம் சிவாய சுவாகா' என்றுகொடுத்து, தீப தூபம் சமர்ப்பித்து, சத்தியோஜாதாதி பஞ்சப் பிரமங்களைக் கனிட்டாதி அங்குட்டாந்தமான விரல்களில் நியசித்து, அங்குட்ட தர்ச்சனியினால் அஸ்திர மந்திரத்தினாலே நின்மாலியம் கழித்து, ஈசானதிக்கில் சுத்த பாத்திரத்தில் சண்ட பூஜார்த்தமாக இருதயத்தால் வைத்து, அங்குட்ட அநாமிகையினால் ஒரு புஷ்பம் சாத்தி, 'ஓம் ஹ: அஸ்திராய நம:' என்று சிவலிங்கத்தையும், 'ஓம் ஹ: பாசுபதாஸ்திராய நம:' என்று ஆவுடையாளையும் அலம்பி, சாமான்னியார்க்கியங்கொண்டு அஸ்திரத்தினால் அபிடேகித்து அஷ்டபுஷ்பத்தாதல், ஆசனமூர்த்தி மூலத்தாதல் அர்ச்சித்து, விசேஷார்க்கியங்கொடுத்து, தூப தீபம்சமர்ப்பித்து, மூலத்தால் சந்தனாதித்தைலம் சாத்தி, அரிசிமா, மஞ்சள்மா, நெல்லி மூள்ளிகளால் அபிஷேகஞ்செய்து, பஞ்சகவ்வியம் பஞ்சாமிர்தம் பால் தயிர் தேன் கருப்பஞ்சாறு பழவகை இளநீரபிடேகம் செய்து, இடையிடையே ஆசமனார்க்கியங் கொடுத்து, சுத்தோகத்தால் அபிடேகஞ் செய்க. மூலத்தாலும் பஞ்சப்பிரம ஷடங்கங்களினாலும் சுவாகாந்தமாகவும்,

* குறில் நெடில் அளபெடை.

† சடுத்தாசனம்:— அந்தாயநம், தர்மாயநம், ஞானாயநம், வைராக்கியாயநம், ஐசுவரியாயநம், பத்மாயநம்.

வியோம வியாபி பதமந்திரங்களினாலும் சங்காபிஷேகத்தையும், சகஸ்ரதாராபிஷேகத்தையும் சுகந்தவர்க்கங்களையும் அபிஷேகம்பண்ணி, அட்டபுஷ்பம் தூபதீபா சமனார்க்கியம் நைவேத்தியம் பண்ணி, ஆசமனார்க்கியம் கொடுத்து, திருதயத்தால் விசேஷார்க்கியாபிஷேகம் பண்ணி, திருவொற்றாடை சாத்தி, மூலத்தால் புஷ்பம் சாத்தி, கவசத்தால் பீடத்தில் எழுந்தருளப்பண்ணுக.

இப்படியே செய்யப்பட்ட ஆத்மசுத்தி, தானசுத்தி, திரவியசுத்தி, மந்திரசுத்தி, இலிங்கசுத்தி யுடையவனாய்ச் சிவனைப் பூசிக்க.

உஉ. கணபதி இலக்குமி குரு பந்திபூசை.

‘ஓம் ஹாம் கணபதயே நம:’ என்று பீடத்தின் வடமேற்கிலும், ‘ஓம் ஹாம் மஹாலட்சுமியை நம:’ என்று கணபதிக்குக் கிழக்கிலும்,

ஓம் ஹாம் சதாசிவகுரவே நம:

” அநந்தகுரவே நம:

” பூங்கண்டகுரவே நம:

” அம்பிகாசுவரவே நம:

” ஸ்கந்தகுரவே நம:

” விஷ்ணுகுரவே நம:

” பிரமகுரவே நம:

என்று வடகிழக்குத் தொடங்கி மேற்குவரையுந் பூசித்து, சுவாகாந்தமாகச் சாமானியார்க்கியம் கொடுத்து, “சிவபெருமானே இயன்ற திரவியங்கொண்டு பூசை செய்வேன்” என்று பிரார்த்தித்து, அநுமதி பெற்றுக்கொள்க.

உங். சிவாசன பூசை.

பீடத்தின் கீழ் மத்தியில், ஓம் ஹாம் ஆதாரசக்தயே நம: என்றும், பிரம சிலையின்மேல்,

” அநந்தாசனாய நம:

” அநந்தாய நம: என்றும்பூசித்து

- ஓம் ஹாம் தர்மாய நம: என்று தென்கிழக்கிலும்,
 ,, ஞாயை நம: என்று தென்மேற்கிலும்,
 ,, வைவராக்கியாய நம: என்று வடமேற்கிலும்,
 ,, ஐசுவரியாய நம: என்று வடகிழக்கிலும்,
 ,, அதர்மாய நம: என்று கிழக்கிலும்,
 ,, அஞ்ஞாயை நம: என்று தெற்கிலும்,
 ,, அவைவராக்கியாய நம: என்று மேற்கிலும்,
 ,, அனேசுவரியாய நம: என்று வடக்கிலும்,
 ,, அதச்சதாயை நம: என்று தென்மேற்கிலும்,
 ,, ஊர்த்துவச்சதாயை நம: என்று ஈசானத்திலும்பூசித்து,

நடுவே

ஓம் ஹாம் கந்தாய நம:

,, பீஜாய நம:

,, அங்குராய நம:

,, நாளாய நம:

,, கண்டகேப்யோ நம: என்றும்,

கல்வபத்திரத்தில் ஓம் ஹாம் தனேப்யோ நம: என்றும்,

தளத்தின் கீழ்ப்பீடத்தின்மேல் ஓம் ஹாம் கேசரேப்யோநம:என்றும்;

பீடத்தின்மேல் ஓம் ஹாம் கர்ணிகாயை நம:

,, பீஜேப்யோ நம:

,, பத்மாய நம: என்றும் பூசித்து,

பதுமத்தின் கேசரங்களில்

ஓம் ஹாம் வாமாயைநம: என்று கிழக்கிலும்,

,, ஜேஷ்டரையைநம: என்றுதென்கிழக்கிலும்,

,, ரௌத்திரியைநம: என்று தெற்கிலும்,

,, கான்யைநம: என்று தென்மேற்கிலும்,

,, கலவிகரண்யைநம: என்று மேற்கிலும்,

,, பலவிகரண்யைநம என்று வடமேற்கிலும்,

,, பலப்பிரமதன்யைநம: என்று வடக்கிலும்

,, சர்வபூததன்யைநம:என்று வடகிழக்கிலும்,

கர்ணிகையின் ஈசானத்தில்

ஓம் ஹாம் மனோன்மன்யைநம: என்றும்,

சளநுனி வட்டத்திலே

ஓம் ஹாம் சூரியமண்டலாயநம: என்றும்,

அதன் நடுவே

ஓம் ஹாம் சூரியமண்டலாதிபதயேபிரம்மணைநம: என்றும்,

கேசர நுனி வட்டத்திலே

ஓம் ஹாம் சோமமண்டலாயநம: என்றும்,

அதன் நடுவிலே

ஓம் ஹாம் சோமமண்டலாதிபதயேவிஷ்ணவேநம: என்றும்,

கர்ணிகையின் அக்ரத்தில்

ஓம் ஹாம் அக்கினிமண்டலாயநம: என்றும்,

அதன் நடுவிலே,

ஓம் ஹாம் அக்கினி மண்டலாதிபதயே ருத்திராயநம: என்றும்,

கர்ணிகையின் நடுவில்,

ஓம் ஹாம் சத்திமண்டலாயநம: என்றும்,

அதன்மேலே,

ஓம் ஹாம் சத்திமண்டலாதிபதயே ஈசுவராயநம: என்றும்,

பிருதிவியாதி குடிலாந்த வியாப்திகமாகப்பாவித்து

ஓம் ஹாம் சிவாசனாயநம: என்று பூசிக்க.

[இதுவரையும் சத்தியாதி சத்திபரிபந்த சிவாசன பூசை,]

௨௪. சிவமூர்த்திநிவேசனம்.

‘ஓம் ஹாம் ஹம் ஹாம் சிவமூர்த்தயேநம:’ என்று மூர்த்தியை ஒளிபுரமாகவும், தண்டாகாரமாகவும், பிரியாத அவயவங்களை யுடையதாகவும், சிவதத்துவ ரூபமாகவும் பரவிந்து வியாப்திகமாகவும், லிங்கத்தின் ஈசானம் மேற்கு வடக்கு தெற்கு கிழக்குகளில் நிவேசிக்க.

௨௫. தண்டபங்கி

அம் மூர்த்தியினிடத்தே சுட்டுவிரலோடு கூடிய பெரு
விரலினாலே,

‘ஓம் ஹோம் ஈசானமூர்த்தாயநம:’ என்று சிரசிலும்,
பெருவிரலோடுகூடிய சுட்டுவிரலினாலே,

‘ஓம் ஹோம் தத்புருஷவக்த்ராயநம:’ என்று முகத்திலும்,
பெருவிரலோடு கூடிய நடுவிரலினாலே,

‘ஓம் ஹோம் அகேசாரஹ்ருதயாயநம:’ என்று இருதயத்திலும்,
பெருவிரலோடுகூடிய அணிவிரலினாலே,

‘ஓம் ஹிம் வாமதேவகுஹ்பாயநம:’ என்று கொப்புளிலும்,
பெருவிரலோடுகூடிய சிறுவிரலினாலே,

‘ஓம் ஹம் சத்யோஜாதமூர்த்தாயநம:’
என்று முழந்தாள்களிலும் நியசிக்க.

௨௬. முண்டபங்கி

சுட்டுவிரலோடுகூடிய பெருவிரலினாலே திருமுடிகளில்,

‘ஓம் ஹோம் ஈசானமூர்த்தாயநம:’ என்று வடகிழக்கிலும்,

‘ஓம் ஹோம் தத்புருஷமூர்த்தாயநம:’ என்று கிழக்கிலும்,

‘ஓம் ஹோம் அகேசாமூர்த்தாயநம:’ என்று தெற்கிலும்,

‘ஓம் ஹிம் வாமதேவமூர்த்தாயநம:’ என்று வடக்கிலும்,

‘ஓம் ஹம் சத்யோஜாதமூர்த்தாயநம:’ என்று மேற்கிலும்
நியசிக்க.

௨௭. வத்திரபங்கி

பெருவிரலோடு கூடிய சுட்டுவிரலினாலே,

‘ஓம் ஹோம் ஈசானவத்திராயநம:’ என்று வடகிழக்கிலும்,

‘ஓம் ஹோம் தத்புருஷவத்திராயநம:’ என்று கிழக்கிலும்,

‘ஓம் ஹோம் அகேசாவத்திராயநம:’ என்று தெற்கிலும்,

‘ஓம் ஹிம் வாமதேவ வத்திராயநம்.’ என்றுவடக்கிலும்,
‘ஓம் ஹம் சத்தியோஜர் தவத்திராயநம்.’ என்றமேற்கிலும்
திருமுகங்களில் நியசிக்க.

உஅ. வித்தியாதேக நியாசம்.

புஷ்பங்களினால் அஞ்சலியை நிறைத்து, இருதய
தானத்தில் வைத்துக்கொண்டு,

உச்சிமுக மீசான மொளிதெளியப் பளிங்கே
யுத்தரபூ ருவதிசையை நோக்கியுனுமுகந்தே
நிச்சயித்த முகத்தின்கீழ்ப் பூர்வதிசை நோக்கி
நிகழுமுகந் தற்புருடங் கோங்கலர்போ னிறமே
யச்சுறுத்து மகோரமுக மறக்கரிது கராள
மவிழ்தாடி வலத்தோளிற நென்னோக்கி யமருஞ்
செச்சைநிறத் தெரிவைமுக மிடத்தோண்மேல் வாமஞ்
சிறுபுறத்தின் முகஞ்சத்தி யோசாதந் திகழ்வால்.

திருவுருவந் தெளிபளிங்கு சடாமகுடத் திதழி
சிறுபிறையு மூவைந்து திருநயனம் வலப்பாற்
கரதலத்திற் சத்தியப யஞ்சூல நீண்ட
கட்டங்கந் தமருகமு மற்றையீடக் கரத்தின்
வரதமுமா துளங்கபலம் போகிசெப மாலை
மணமலிநீ லோற்பலமு முடையர்வய தீரெட்
டுருவிரட்டி யுறுப்பிரண்டு பதம்பதுமா தனந்தா
னுறவிருப்பர் சதாசிவர்தத் துவதவிசி னுகந்தே.

என்று சத்தி மாத்திரத்தாற் சகளீகரித் திருப்பவரா
யிருக்கிற பரமேசுவரனை மூர்த்தியினிடத்தில் நினைத்து
‘ஓம் ஹாம் ஹெளம் வித்தியாதேகாயநம்.’ என்றுச்சரித்து,
அப்புஷ்பாஞ்சலியைப் பிரமரந்திரம் வரையும் மெல்லென
உயர்த்திக்கொண்டுபோய், அவ்விடத்தினின்றும் அவ்
வித்தியாதேகம் மின்னிறமுடையதாகித் தனது புஷ்பாஞ்
சலியினுள்ளே வந்ததாகத் தியானித்து, இருதயத் தானம்

வரையும் மெல்லென இறக்கிக் கொண்டுவந்து, சிவலிங்கா காரத்தைப் பாவியாது விடுத்து, மேற்சொல்லிய ஐந்து முகம் பதினைந்து கண் முதலியவற்றையுடைய வித்தியா தேக பரமேசுரனையே பாவித்து, சிவலிங்கத்தினது நெடு மையாகிய மூர்த்தியிலே நியாசஞ் செய்க. ஈசான முதலிய ஐந்து முகங்களிலும், நடுவிரல் மூன்றினாலும் 'ஓம் ஹொம் நேத்திரேப்யோநம:' என்று நியமிக்க.

உசு. சிவ ஆவாகனக்கிரமம்

புஷ்பங்களால் அஞ்சலியை நிறைத்து, இருதயத் தானத்தில் வைத்துக்கொண்டு, பிராசாதமந்திரக் கிரமமாக 'ஓம் ஹொம் சிவாயநம:' என்று உச்சரித்துத் துவாத சாந்தத்தின் மேல பஞ்சாக்ஷரத்தின் பொருளாகிய அப் பரமசிவனை நிஷ்கள ரூபமாகவும், ஞானானந்த மயராகவும் சர்வ கர்த்தாவாகவும், சர்வ வியாபகராகவும் நினைத்து, அப் புஷ்பாஞ்சலியைத் துவாதசாந்தம் வரையும் மெல் லென உயர்த்திக் கொண்டுபோய், துவாதசாந்தத்தினின் றும் சூரியப் பிரபையுடையவராகப் புருவ நடு வரையும் இறக்கி, கோடி சந்திரப் பிரகாசமுடையவராகத் தியா னித்து, வல மூக்கு வாயிலாக இரேசக பாவனையினாலே புறப்பட்டு, புஷ்பாஞ்சலியினுள் வந்ததாகப் பாவித்து, இலிங்கத் திருமுடியிலே 'ஓம் ஹொம் இருதயாய நம:' என்று * ஆவாகன முத்திரையால் ஆவாகிக்க. அம் மந்திரங் கொண்டே † தாபன முத்திரையால் தாபன மும், ஸந்நிதான முத்திரையால் சந்நிதானமும், நிஷ்டுர

* அஞ்சலி தன்னி லணீவிர விரண்டினும் விஞ்சிய வங்குட்ட மெய்திலா வாகனம்.

† மேவுமஞ் சலிதனை விரித்ததோ முகமுறத் தாபனஞ் செய்வது தாபன முத்திரை.

பெருவிர லுயர்ந்திடப் பிடித்தகை முட்டிகள் சரிவுற வளைத்திடிற் சந்நிதா னம்தாம்.

அன்னசந் நிதானத் தகமுறப் பெருவிரல் தன்னையுண் மறைப்பது சந்நிரோ தனமே.

முத்திரையினாலே சந்நிரோதனமும் செய்து, “மகா தேவரே! உமக்கு நல்வரவாகுக” என்று விஞ்ஞாபித்து, பின்னர்க் “குழந்தாய்! நன்கு வந்தோம்” என்று பரம சிவனாற் சொல்லப் பட்டதாக நினைத்து, சர்வ லோகைக நாயகராகிய சுவாமின்! சிறியேன் செய்யத் தொடங்கிய பூசை முடியும் வரையும் இவ்விலிங்கத்திலே பிரிதியோடு சாந்தித்தியராய் இரும்” என்று விஞ்ஞா பனம் பண்ணி, ஈசான முதலிய ஐந்து திருமுகத்திலும் சுவாகதார்க்கியம் கொடுத்து, *காளகர்ணிக முத்திரையும் †இலிங்க முத்திரையும் ‡நமஸ்கார முத்திரையும் கொடுக்க.

நடு இருதயாதி நியாசம்

பெரு விரலோடு கூடிய சிறு விரலினாலே இருதயத் திலே ‘ஓம் ஹம் இருதயாய நம:’ என்றும், பெரு விர லோடு கூடிய அணி விரலினாலே திருமுடியிலே ‘ஓம் ஹம் சிரசே நம:’ என்றும், பெரு விரலோடு கூடிய நடு விரலினாலே சிகையிலே ‘ஓம் ஹம் சிகாய நம:’ என்றும் நிய சித்து, இரண்டு சுட்டு விரல்களினாலும் கழுத்தை மூலை நடு வாக ‘ஓம் ஹம் கவசாய வெளஷட்’, என்று சுற்றி, அணி விரலினாலே உள்ளங் கைகளிலே, ‘ஓம் ஹம் அஸ்திராய

* உறுமிரு கைவிர லுள்ளுறக் குவித்துச் சிறுவிரன் முதலாச் செறிந்தநால் விரலினுந் துன்றிரு பெருவிர ரெட்டுற நிமிர்ந்திழற் கைந்நிகழ் காள கர்ணமுத் திரையே.

† அடுத்திடு மிடக்கையி லங்குட் டந்தனைப் பிடித்திடு வலக்கைப் பெருவிர னிமிர்த்தாங் கசைவற் விடக்கையி லங்குலி களைவளைத் திசைவறப் பிடித்திடி னிலிங்கமுத் திரையே.

‡ பெருவிர லிரண்டும் பிணைந்திட நிமிர்ந்தே கரமிரண் முறினமக் காரமுத் திரையே.

பட்' என்று நியசித்து 'ஓம் ஹாம் சிவாய நம:' என்று ஐக்கியஞ் செய்து, 'ஓம் ஹம் அஸ்திராய நம:' என்று இரட்சை செய்து, சுட்டுவிரல் நீட்டிய கையினால் 'ஓம் ஹம் கவசாய வெளஷட்' என்று அவகுண்டனஞ் செய்து, 'ஓம் ஹாம் சிவாய வெளஷட்' என்று தேனு முத்திரையும் மகா முத்திரையும் கொடுத்துப் பரமீகரணம் பண்ணி, *பஞ்சமுகி முத்திரையும் கொடுக்க.

நக. பாத்தியாதி

செவ்வாய்க்கிழமை பாத்தி தலை எடுத்து இடக்கையில் வைத்து, கைகையின் மிருக முத்திரையினால் 'ஓம் ஹாம் சிவாய நம:' என்று இரண்டு திருவடியிலும் இரண்டுதரம் பாத்தியமும், 'ஓம் ஹாம் சிவாய சுவதா' என்று ஈசான முதலிய ஐந்து திருமுகத்திலும் பதினைந்து தரம் ஆசமனமும், 'ஓம் ஹாம் சிவாய சுவாஹா' என்று ஐந்து திருவடியிலும் ஐந்துதரம் அர்க்கியமும் கொடுக்க.

நஉ. புஷ்பதானம்

'ஓம் ஹாம் சிவாயவெளஷட்' என்று புஷ்பங்களும் அக்ஷதையும் அனுகும் கூட்டிச் சாத்துக.

நங. மானசாபிஷேகம்

(சிறு விரலுக்கும் அணி விரலுக்கும் நடுவே ஒரு புஷ்பம் எடுத்துக்கொண்டு பெருவிரல் சுட்டுவிரல்களினால் 'ஓம் ஹம் அஸ்திராயபட்' என்று இலிங்கத்தினது

* தன்னினுட் கோத்தகைத் தர்ச்சனி பெருவிரல்
மன்னிய நடுவிரன் மணிச்சிறு விரல்களை
ஆங்குறப் பிடித்தபின் னணிவிர லினைநடுப்
பங்குற நீமிர்ப்பது பஞ்ச முகமே.

திருமுடியிலுள்ள புஷ்பங்களை இறக்கி 'ஓ ஹாம் சிவாய நம:' என்று நவ புஷ்பத்தை மேலே சாத்திக் கைகமுனிக் கொண்டு) எண்ணெய்க் காப்பு மாக்காப்பு முதலிய அபிஷேக திரவியங்களை மனசினாலே பாவித்து, 'ஓ ஹாம் சிவாய சுவாகா' என்று புறம்பே பாவனாபிஷேகம் பண்ணி, விசேஷார்க்கிய ஜலத்துளியினாலே புரோகித்து பாத தியாசமனார்க்கியம் கொடுத்து, 'ஓ ஹம் கவசாய வெளஷட்' என்று மெல்லிய திருவொற்றாடை சாத்தி, 'ஓ ஹாம் சிவாய நம:' என்று விபூதி சாத்துக.

நசு. சந்தனாதி

'ஓ ஹம் சிவாயநம:' என்று சந்தனமும் 'ஓ ஹம் சிவாய வெளஷட்' என்று அக்ஷதையும் அறுகும் வில்வமும் புஷ்பமும் அணிந்து, பொன்னரைஞானும் பொற்கௌபீனமும் விசித்திர வஸ்திரமும் பொற் பூணூலும் குண்டல முதலிய ஆபரணமும் மனப்பக்தி யினாலே நிவேதிக்க.

நரு. புஷ்பாஞ்சலித் திரயாதி

பிறகு

ஓ ஹம் ஹேளம் ஆத்துமதத்துவாதிபதயே சிவாய நம:

வித்தியா தத்துவாதிபதயே சிவாயநம:

சிவதத்துவாதிபதயே சிவாய நம:

என்று புஷ்பாஞ்சலித் திரயம் கொடுத்து, திரும்பவும், மூலத்தா லருச்சித்து இண்டை முதலிய மாலைகளணிந்து, அஸ்திரத்தால் மணிமடித்து, தூப தீபம் கொடுத்து

ஆசமனார்க்கியம் சமர்ப்பித்து, 'சிவாயவௌஷட்' என்று
*மனோரதமுத்திரை காட்டுக.

நக. லயாங்கம்

பஞ்சப் பிரம ஷடங்க மந்திரங்களினாலே சிரம், முகம்
முதலிய லயஸ்தானங்களிலே பூசை செய்து, மனசில்
விரும்பியவைகளை விண்ணப்பஞ்செய்க.

நள. மனோன்மனிபூசை

சிவபெருமானுக்கு ஈசானதிக்கிலே, 'ஓம் ஸ்ரீம் ஹ்ரீம்
மனோன்மன்யாசனாய நம:' என்று பூசித்து, அதன்மேலே
மனோன்மனி மூர்த்தியைத் தியானித்து, 'ஓம் ஹ்ரீம்
மனோன்மனி மூர்த்தயே நம:' என்று பூசித்து, 'ஓம் ஹ்ரீம்
மனோன்மன்யைநம:' என்று அம்மூர்த்தியிலே மனோன்ம
னியை ஆவாகித்து, 'ஓம் ஹ்ரீம் மனோன்மன்யை சுவாகா:'
என்று அர்க்கியம் கொடுத்து, சந்தனம் முதலியவற்றை
பூசிக்க.

நஅ. போகாங்க பூசை

"போகாங்க பூசைசெய்கிறேன்" என்று பிரார்த்தித்து
அனுஞ்ஞை பெற்றுக்கொண்டு, சிவபெருமானை 'ஓம் ஹாம்
சிவாய நம:' என்று ஒருதரம் பூசித்து,

'ஓம் ஹோம் ஈசான மூர்த்தாயநம:'

என்று வடகிழக்குத் தளத்திலும்,

'ஓம் ஹோம் தத்புருஷவத்திராயநம:'

என்று கிழக்குத் தளத்திலும்,

'ஓம் ஹோம் அகோரஹ்ருதயாயநம:'

என்று தெற்குத் தளத்திலும்,

* இருகையங் குலிகளை யெதிர்முகத் துள்ளுறச்
செருகிய பின்பிணைச் செங்கைகள் கூட்டி
நீடுதர்ச் சனிக ண்மிர்ந்துறப் பெருவிரன்
மூடிடின் மனோரத முத்திரை யாகும்.

‘ஓ ஹிம் வாமதேவகுஹ்யாயநம:’

என்று வடக்குத் தளத்திலும்,

‘ஓ ஹம் சத்யோஜாதமுர்த்தயேநம:’

என்று மேற்குத் தளத்திலும்,

‘ஓ ஹொம் நேத்திரேப்யோநம:

என்று வடகிழக்குத் தளத்தில் ஈசானதேவருக்கு வடபக்கத்திலும்,

‘ஓ ஹாம் இருதயாயநம:’

என்று தென்கிழக்குத் தளத்திலும்,

‘ஓ ஹீம் சிரசேநம:’

என்று வடகிழக்குத் தளத்தில் நேத்திரத்துக்கு வடபாகத்திலும்,

‘ஓ ஹொம் சிகாயைநம:’

என்று தென்மேற்குத் தளத்திலும்,

‘ஓ ஹம் கவசாயநம:’

என்று வடமேற்குத் தளத்திலும்,

‘ஓ ஹ: அஸ்திராயநம:’

என்று, கிழக்கு முதலிய நாற்றிசைத் தளங்களிலே தற்புருட தேவர் முதலாயினோருக்கு இடப் பக்கத்திலும் ஈசான தேவர் முதலாயினோரைச் சிவபெருமானுடைய லயாங்கந்தோறும் எடுத்துப் பூசித்து, அவ்வவர் மந்திரங்களினாலே சுவாகாந்தமாக அர்க்கியங் கொடுத்து, ஈசான முதலிய பஞ்சப் பிரமங்களுக்கு முறையே தேனு, *பத்மம், திரிசூலம், மகரம், சிருக்கு என்னும் முத்திரைகளையும்

* பிணித்தகை விரித்துப் பெருவிர லினேநடுப் பணித்திடப் பிடிப்பது பதமமுத் திரையே.

பெறுகரங் கோத்தபின் பெருவிர னடுவிரல் சிறுவிர னிமிர்ப்பது திரிசூ லம்மே.

திரிசூ லந்தனிற் செறித்ததற் சனியினே மருவநா மிகையற வளைத்திடின மகரம்.

காண்டகு மகரக் கனிட்டையுள் வைத்துத் தூண்டிடிற் பெருவிரல் சுருக்குமுத் திரையே.

அங்க தேவர்களுக்குத் தனித்தனி நமஸ்காரமுத்திரையையும் அவ்வவர் இருதய ஸ்தானத்திலே அவ்வம் மந்திரத்தினாலே காட்டி, சிவபெருமானுக்கு மூலமந்திரத்தால் புஷ்பாஞ்சலி கொடுத்து, மகாமுத்திரை காட்டி, இவர்களெல்லாரும் சிவபெருமானோடு ஒற்றுமைப்பட்டவர்களாகப் பாவிக்க.

௩௩. நைவேத்தியாதி

‘ஓம் ஹாம் சிவாயசுவாகா’ என்று தூபமும் தீபமுங்கொடுத்துக் கைகழுவி, முன்போல் ஆசமனமும் அருக்கியமுங் கொடுத்து, நைவேத்தியத்தை விசேடார்க்கியத்தினாலே புரோகித்து, நிரிக்ஷணாதி சுத்திசெய்து, புஷ்பத்தோடு கூடிய மிருகி முத்திரையினாலே, ‘ஓம் ஹா சபரிவாராய சிவாய சுத்தான்னம் நைவேத்தியம் சுவாகா’ என்று நிவேதித்துக் கைகழுவி, ‘ஓம் ஹா சபரிவாராய சிவாய பானீயம் சுவாகா’ என்று பானீயம் கொடுத்து, கைகழுவி ஆசமனம் கொடுத்து, ‘ஓம் ஹை கவசாய வெளஷட்’ என்று சந்தனப் பொடியினாலே திருக்கைகளைத் துவட்டி, ‘ஓம் ஹா சபரிவாராய சிவாய தாம்பூலம் நைவேத்தியம் சுவாகா’ என்று தாம்பூலம் நிவேதித்துக் கைகழுவி அர்க்கியம் கொடுத்து, மூலமந்திரத்தால் பூசித்துத் தூபதீபாசமனார்க்கியம் கொடுக்க.

௪௦. பவித்திரதானம்

புஷ்பங்களும் அறுகும் அட்சதையும் நிறைந்த அஞ்சலியினாலே ‘ஓம் ஹாம் ஹேளம் சர்வதத்துவாதி பதயே சிவாய நம:’ என்று சிவபெருமானுக்குப் பவித்திரம் சாத்துக.

சுக. ஆராத்திரிகாராதனாதி

‘ஓ0 ஹம் கவசாய சுவாகா’ என்று கருப்பூராராத் திரிகம் பணிமாறப் பண்ணிக் கைகழுவி ஆசமனார்க்கியம் கொடுத்து, விபூதி, தருப்பணம், சத்திரம், சாமரம், தால விருந்தங்களைச் சமர்ப்பித்து, ஆசமனார்க்கியங் கொடுத்து, அநந்தாதிகளினால் தோத்திரம் பண்ணப்பட்டவராயும் சந்துஷ்டராயுமுள்ள சிவனைத் தியானம் பண்ணி, பதினாறு கலைப் பிராசாதத்தோடு கூடிய மூலமந்திரத்தாலே, புஷ்பாஞ்சலித்திரயம் சாத்தி, மகாமுத்திரையும் பஞ்ச முகி முத்திரையுங் கொடுக்க.

சுஉ. அருச்சுனை

ஓம் ‘பவாய தேவாய நம:’

” ‘சர்வாய தேவாய நம:’

” ‘ஈசானாய தேவாய நம:’

” ‘பசுபதே தேவாய நம:’

” ‘உக்கிராய தேவாய நம:’

” ‘ருத்திராய தேவாய நம:’

” ‘பீமாய தேவாய நம:’

” ‘மகதே தேவாய நம:’

என்று சிவபெருமானையும்

ஓம் ‘பவஸ்ய தேவஸ்ய பத்தினியைநம:’

” ‘சர்வஸ்ய தேவஸ்ய பத்தினியைநம:’

” ‘ஈசானஸ்ய தேவஸ்ய பத்தினியைநம:’

” ‘பசுபதே தேவஸ்ய பத்தினியைநம:’

” ‘உக்கிரஸ்ய தேவஸ்ய பத்தினியைநம:’

” ‘ருத்திரஸ்ய தேவஸ்ய பத்தினியைநம:’

” ‘பீமஸ்ய தேவஸ்ய பத்தினியைநம:’

” ‘மகத தேவஸ்ய பத்தினியைநம:’

என்று மனோன்மனையையும் அருச்சித்து.

‘ஓம் மீனாட்சியம்பா சமேத கொக்கநாத சுவமிநே சிவாய மந்திர புஷ்பாணி சமர்ப்பயாமி’ என்று சிவபெருமானுக்கு வில்வம் புஷ்பம் சாத்துக.

சுந. செபதானம்.

‘ஓம் ஹாம் இருதயாயநம:’ என்று செப மாலையைப் பூசித்து, ஒரு பத்திரத்திற் புஷ்பமெடுத்து, இடக்கையில் வைத்துக்கொண்டு, விசேஷார்க்கியத்தினாலே புரோகித்துச் செபமாலையை எடுத்து வலக்கை அநாமிகையில் வைத்துப் பரிவட்டத்தினால் மூடிக்கொண்டு, பெருவிரலினால் ஒவ்வொரு மணியாக இழுத்துச் சிவமூல மந்திரத்தை நூற்றெட்டுத்தரம்செபித்து, செபமாலையை வைத்துவிட்டு இடக்கையில் இருக்கும் புஷ்பத்திற்கு ‘ஓம் ஹம் ஹைம் ஹாம்’ என்னும் பீஜங்களை நியசித்து, இருதயகவச அஸ்திர மந்திரங்களினால் சம்புடம் பண்ணி, அஸ்திரத்தால் இரட்சையும் கவசத்தால் அவகுண்டனமுஞ் செய்து, அதனை வலக்கையிற் பற்றிக்கொண்டு விசேடார்க்கிய சலங்கூட்டி * உற்பவ முத்திரையினால் வலமுழந்தானை நிலத்திலூன்றி, ‘ஓம் ஹாம் இருதயாய சுவாகா’ என்று செபமும், கர்மமும், ஆன்மாவுமாகிய மூன்றையும் சிவபெருமானுடைய வரத அஸ்தத்தினாலே நிவேதித்துப், பின்பு செபித்த புஷ்பத்தை மூலத்தினாலே சாத்திப் பின்பு சங்கிதா மந்திரத்தைப் பத்துத்தரம் செபித்து நிவேதித்துச் சாத்துக.

சுச. காமிய மந்திரபூசை.

காமியமந்திர பூசையின் பொருட்டு வீஞ்ஞாபனம் செய்து, அனுமதி பெற்றுக்கொண்டு, சிவாசன பத்மதேட

* சிறுவிர னீட்டிச் சிறந்ததர்ச் சனியுட

னுதுபெரு விரரோடி னுற்பவ முத்திரை.

சிண தளநுதியின் கீழ்ப்புறத்தில் ஸ்திரீ ரூபமான கெவரி யாதி மந்திரங்களையும், மேற்கில் பும் ரூபமான மிருத்யுஞ்ச யாதி மந்திரங்களையும், முன்னிலையில் ஸ்திரீ பும் ரூபமான உமா மகேசுராதி மந்திரங்களையும் அர்ச்சித்துச் செபித்துச் சமர்ப்பிக்க.

சுரு. குருபூசை.

சிவலிங்கப்பெருமானுக்குத் தென்கிழக்கே 'ஓம் ஹாம் சிவாசனாய நம:' என்று பூசித்து, அதன்மேலே தன் குரு வைச் சிந்தித்து, 'ஓம் ஹாம் ஹம் ஹாம் சிவமூர்த்தயே நம:' என்று பூசித்து, அம் மூர்த்தியிலே 'ஓம் ஹாம் சிவாயநம:' என்று சிவபெருமானே ஆவாகித்து, பாத்தியம் முதலிய வைகளைக் கொடுத்து, சந்தனம் புஷ்பம் சாத்தித் தோத்திரம் செய்க.

சுகா. வித்தியாபீட பூசை.

சிவலிங்கப்பெருமானுக்கு மேற்கே 'ஓம் ஹாம் யோக பீடாய நம:' என்று ஆசனம் பூசித்து, அதிலே 'ஓம் ஹாம் வித்தியாபீடாய நம:' என்று சிவாகமத் திருமுறையைப் பூசித்துச் சாமானியார்க்கியங் கொடுத்துத் தோத்திரம் செய்க.

சுள. அஞ்சலிஸ்துதி.

மூலமந்திரத்தினாலே சிவபெருமானுக்குப் புஷ்பாஞ்ச வித்திரயங் கொடுத்துச் சிரசிலே - கும்பிட்டுக்கொண்டு இயன்றமட்டும் தோத்திரம் செய்க.

சஅ. பிரதக்ஷிண நமஸ்காரம்.

எழுந்து சிரசிலே கைகுவித்துக்கொண்டு, மூன்றுதரம் பிரதக்ஷிணம் செய்து, சந்திரதானத்திலே இரண்டு கைகளினாலும் புஷ்பங்களைத் தூவி, மூன்றுமுறை சாஷ்டாங்கமாக நமஸ்காரம் செய்க.

சக. துவிதியாதி காலபூசை.

இருந்து கைகழுவிக்கொண்டு, மத்தியான்னபூசையின் பொருட்டு ஒரு தரமும், சாயங்கால பூசையின் பொருட்டு ஒரு தரமும் இரண்டுதரம் சிவபெருமானைச் சிவாசனமூர்த்தி மூலங்களினாலும் போகஸ்தான நாதர்களை அவர் மந்திரங்களினாலும் பூசித்து, அட்டபுஷ்பஞ் சாத்துக.

ரு0. அக்கினி பூசை.

அக்கினிகாரியஞ்செய்ய அதிகாரமில்லாதவர் சிவபெருமானுக்கு ஆசனமந்திரம் மூர்த்திமந்திரம் மூலமந்திரம் நேத்திரமொழிந்த அங்கமந்திர பஞ்சகம் என்னும் எட்டுமுடைய அஷ்ட புஷ்பங்களைப் பூமியில் வலமுழந்தானை ஊன்றிச் சாத்திப் பராமுகார்க்கியங் கொடுக்க. அக்கினிகாரியஞ்செய்ய அதிகாரமிருந்தும், திரவியங்களைச் சேகரிக்கச் சக்தியற்றவர் ஓமஞ்செய்யும் கணக்கிலிருந்து, பத்துமடங்கு கூட்டிச் செபித்து நிவேதிக்க.

ருக. பூசா சமர்ப்பணம்.

பின் அஷ்டபுஷ்பத்தாற் பூசித்துப் பஞ்சமுகி முத்திரை கொடுத்துச் சத்தியோசாதமுக முதலிய ஐந்து முகங்களிலும் 'ஓ ஹா சிவாய நம:' என்று புஷ்பம் சாத்திச் சத்தி

யோசாதாதிக்கிரமமாக 'ஓம் ஹாம் சிவாயசுவாகா:' என்று பராமுகார்க்கியங் கொடுத்து, போகாங்க தேவர்களுக்கும் அஸ்திரமுதல் ஈசானமீருகப் பராமுகார்க்கியங் கொடுத்து, காமிய மந்திரங்களை அவ்வவ் வவயவங்களில் யோசிக்க.

போகாங்க மந்திரங்களை 'ஓம் ஹம் அஸ்திராயஹும்பட்' என்று நாராச முத்திரையினாலே புஷ்பத்தைத் தெறித்து, மின்போல எழும்பினவைகளாகப் பாவித்து, 'ஓம் ஹா ஹம் ஹாம் சிவமூர்த்தயே நம:' என்று திவ்வியமுத்திரையினாலே சிவமூர்த்தியாகிய இலிங்கத்திலே யோசித்து மூலமந்திரத்தாற் பூசித்து, சிவாசன மந்திரங்களை 'ஓம் ஹம் அஸ்திராய ஹும்பட்' என்று நாராசமுத்திரையினாலே புஷ்பத்தைத் தெறித்து எழுப்பி, 'ஓம் ஹாம் சிவாசனாயநம:' என்று * திவ்விய முத்திரையினாலே சிவாசனமாகிய பீடத்திலே யோசித்து, 'ஓம் ஹாம் சிவாயநம:' என்று சிவபெருமானை ஒருதாம் பூசித்து, 'ஓம் ஹாம் சிவாய சுவாகா' என்று அருக்கியம் கொடுத்து, "சுவாமி அடியேன் அறியாதுசெய்த அபசாரத்தைப் பொறுத்தருளுக" என்று பிரார்த்தித்துக்கொள்க.

'ஓம் ஹம் அஸ்திராயபட்' என்று திக்குபந்தனமும், 'ஓம் ஹை கவசாயவௌஷட்' என்று அவகுண்டனமும்பண்ணி, 'ஓம் ஹாம் சிவாய வெளஷட்' என்று தேநுமுத்திரை கொடுத்துச் சிவபெருமானை 'ஓம் ஹாம் சிவாய நம:' என்று சங்கார முத்திரைகொண்டு இடமூக்கிற் பூரக வாயுவினாலே இருதயத்தில் ஒடுக்கிக்கொள்க.

௩௨. குருவாதி விசர்ச்சனம்.

தன் குருவுக்கும், வித்தியாபீடத்துக்கும், பிரமாமுதற் சதாசிவன் இறுதியாகிய சத்தகுரவருக்கும், மகாலக்ஷ்

* அம்மலர் சாத்தற் கனாமிகை பெருவீரல்
செம்மையிற் செறிப்பது திவ்விய முத்திரை.

மிக்கும், கணபதிக்கும், துவார தேவர்களுக்கும் சாமானியார்க்கியங் கொடுத்து, அவர்களைச் சங்கார முத்திரையினாலே இருதயத்தில் ஒடுக்கிக்கொள்க.

(க) சண்டேசுர பூசை.

‘ஓம் சண்டாஸனாய ஹும்பண்ணம்: என்று ஆசனத்தைப் பூசித்து, அதன் மேலே சண்டமூர்த்தியைத் தியானித்து, ‘ஓம் சண்டமூர்த்தயே ஹும்பண்ணம்:’ என்று பூசித்து, ‘ஓம் சண்டநேத்திரேப்யோ ஹும்பண்ணம்:’ என்று நேத்திரங் கொடுத்து, ‘ஓம் த்வனி சண்டேசுவராய ஹும்பட்சுவாகா’ என்று ஆவாகித்து, விசேஷார்க்கியம் கொடுத்து, சிவபெருமானுக்குச் சாத்திய நிர்மாலிய புஷ்பங்களைச் சாத்தி, சிவபெருமானுக்கு நிவேதித்த அன்னமுதலியவற்றை நிவேதித்து, அருக்கியங் கொடுத்து, சண்டேசுரமூலமந்திரத்தைப் பத்துத்தரம் செபித்து, நிவேதித்துச் சாத்தி, “சிவபூசையில் வந்த குறை மிகைகளால் உண்டாகிய குற்றங்களைப் பொறுத்துக்கொண்டு, சிவபூசாபல முழுதும் தந்தருளுக” என்று மூன்றுதரம் கைகொட்டி மூலத்தினால் ஒரு புஷ்பஞ்சாத்தி, பராமுகார்க்கியங் கொடுத்து, அவரைச் சங்காரமுத்திரைகொண்டு, இடநாசியிற் பூசுக வாயுவினால் இருதயத்தில் ஒடுக்கிக்கொள்க.

அர்க்கிய விசர்ச்சனம்.

அருக்கிய பாத்திரங்களில் இருக்கும் மந்திரங்களை எழுப்பிக் கூட்டி இருதயத்தில் ஒடுக்கி, நின்மாலியத்தைக் கழித்துப் பூமியைக் கோமயத்தினாலே சுத்திசெய்து அஸ்திரத்தினாலே புரோகரிக்க.

அகோர மந்திர செயம்.

பின்பு வெளிவந்து பாதங்களைக் கழுவி ஆசமனம் பண்ணி விபூதி தரித்துக் குட்டிக்கும்பிட்டு, பிராணாயாமம் சகளீகரணம் செய்து, சமஸ்த சிவபூசாபலமும் பெறுதற் பொருட்டு அகோரமந்திரத்தை இருபத்தொருதரம் செபிக்க. பின்பு கபிலபூசைசெய்து போசனம்பண்ணுக.

சிவபூசாவிதி முற்றிற்று.

வாசநலஞ் செய்திமையோர் நாடோறு மலர்தூவ
ஈசனெம் பெருமானு ரினிதாக ஷ்ஹையுமிடம்
யோசனைபோய்ப் பூக்கொணர்ந்தங் கொருநாளு மொழியாமே
பூசனைசெய் தினிதிருந்தான் புள்ளிருக்கு வேளுரே.

திருச்சிற்றம்பலம்.





